



RAF SECTOR NEWS CLIP

07/07/2022



TO SERVE HUMANITY WITH SENSITIVE POLICING

Dainik Bhaskar, Jaipur, (Raj)

आरएफ के जवानों ने जगह-जगह किया पौधरोपण, पर्यावरण संरक्षण और प्रकृति बचाने का दिया संदेश



कोटपूतली। पौधरोपण करते प्रबुद्धजन।

भास्कर न्यूज़ | जमवारामगढ़

आरएफ 83 बटा के कमांडेंट प्रवीण कुमार सिंह के मार्गदर्शन में जवानों ने बुधवार को जगह जगह पौधरोपण किया। उन्होंने कैप लालवास, राजकीय विशनपुरा स्कूल व मालावाला स्कूल व कस्बे की शमशान भूमि में पौधे लगाए। उन्होंने क्षेत्र को पर्यावरण स्वच्छ व प्रदूषण मुक्त करने का संदेश दिया। जवानों ने छायादार, फलदार व औषधीय गुणकारी पौधे लगाए। सहायक कमांडेंट मनोज कुमार व विकास बाबू सहित ग्रामीणों ने पौधरोपण में सहयोग किया। इधर सी/83 बटा सहायक कमांडेंट श्रवण मोणा व धर्मेन्द्र सिंह सहित विधायक गोपाल मोणा ने सांड सीरा पंचायत क्षेत्र में पौधरोपण किया। सहायक कमांडेंट मनोज गुप्ता ने कहा कि पौधरोपण अभियान के तहत जवान सरकारी व सार्वजनिक जगहों

पर पौधरोपण कार्य कर रहे हैं।

एबीवीपी नेता के जन्मदिवस पर पौध रोपण किया

कोटपूतली | अखिल भारतीय विद्यार्थी परिषद के पूर्व जिला संयोजक प्रफुल्ल रमन ने अपने 32वें जन्मदिवस पर कार्यकर्ताओं के साथ नागाजी की गौर कोटपूतली स्थित मोक्षधाम में पौधरोपण किया। उन्होंने लोगों को हर खुशी के अवसर पर पौधरोपण करने तथा पेड़ बनने तक उनकी सहायता करने की अपील की। उन्होंने कहा कि विकास के नाम पर लगातार पेड़ों की कटाई की जा रही है जिस कारण पर्यावरण बहुत दूषित हो रहा है। इसलिए हमें सभी को मिल कर पर्यावरण को स्वच्छ बनाने के लिए ज्यादा से ज्यादा पौधे लगाने चाहिए। भाजपा नेता मुकेश गोयल ने कहा कि हम सभी को पौधरोपण और पर्यावरण संरक्षण



जमवारामगढ़। पौधरोपण करते हुए आरएफ के जवान।

को अपनी आदत बनाना चाहिए ताकि हम आने वाली पीढ़ियों को एक स्वच्छ वातावरण दे सके। इस मौके पर बगुला प्रसाद स्वामी, पूरण मल सैनी, दिलीप यादव, प्रमोद कुमार सैनी, विजय कुमार आर्य, दयाराम कुमावत, अरविन्द कुमार सैनी, भीमसिंह पायला, हजारी लाल सैनी, सुमित सैनी, प्रमोद आर्य, दयाराम सैनी, निखिल, विक्रम आर्य, विनय सैनी, पवन आर्य, विशाल आदि उपस्थित थे।

प्रकृति के संरक्षण के लिए अधिकाधिक करें पौधरोपण

शाहपुरा | देवीपुरा स्थित राउमावि के परिसर में रणवीर सेवा समिति के कार्यकर्ताओं व विद्यालय स्टॉफ की ओर से पौधरोपण कार्यक्रम आयोजित हुआ। समिति जिला महामंत्री इन्द्रराज मारवाल व भाजपा नेता अक्षय शर्मा ने बताया कि

हमारे जीवन में पेड़-पौधों का बहुत बड़ा महत्व है। पेड़ हमें ऑक्सीजन के साथ स्वच्छ वायु प्रदान करते हैं। वातावरण को भी स्वच्छ रखते हैं। हम सभी को पौधरोपण कर उनकी देखभाल करनी चाहिए। समिति के देवीपुरा इकाई उपाध्यक्ष विष्णु शर्मा ने कहा कि हम सभी का फर्ज बनता है कि पृथ्वी की खूबसूरती को बनाए रखने में अपना योगदान दें। इसके लिए हमें अधिक से अधिक पौधरोपण कर लोगों को इसके लिए प्रेरित करना चाहिए। प्रधानाचार्य लालचंद बेनिवाल व पीटीआई राजेंद्र स्वामी ने युवाओं के कार्य की सराहना की। इस दौरान 21 पेड़ लगाए गए। कार्यक्रम में अभ्यापक सीताराम यादव, भागचंद चांदेलिया, रूपेश वर्मा, सचिन वर्मा, रवि वर्मा, बबलू राव, विकास वर्मा, युवराज वर्मा, अनमोल राव, संदीप पोषवाल, हर्ष शेखवत आदि मौजूद थे।



शाहपुरा। देवीपुरा के राउमावि में पौधरोपण करते हुए अतिथि।

एलबीएस पीजी कॉलेज में वन महोत्सव, पौध रोपे

कोटपूतली | एलबीएस पीजी कॉलेज में बुधवार को वन महोत्सव के तहत अनेक किस्म के पौधे लगाते हुए उनके संरक्षण की शपथ ली। प्राचार्य डॉ रेणु माथुर ने पेड़-पौधों की महत्ता पर प्रकाश डालते हुए कहा कि युवा पीढ़ी को पर्यावरण बचाने के लिए अधिक से अधिक पौधे लगाकर उनका संरक्षण व संवर्धन करना चाहिए। डॉ आरपी गुर्जर, डॉ मधु नागर, डॉ आरके सिंह, डॉ अमित शर्मा, प्रो सुरेश कुमार यादव, डॉ शीशराम यादव, डॉ पीसी जाट, डॉ प्रभात शर्मा, डॉ खेमचंद गुर्जर आदि ने भी वनों की महत्ता पर प्रकाश डाला। एनएसएस प्रभारी प्रो सज्जन सिंह व प्रो अनील कुमार शर्मा ने सभी का धन्यवाद ज्ञापित किया।

83 बटालियन रैपिड एक्शन फोर्स के जवानों ने किया वृक्षारोपण

जागृति दूत

जयपुर) 83 बटालियन रैपिड एक्शन फोर्स (RAF) के कमांडेंट प्रवीण कुमार सिंह के मार्गदर्शन में उप कमांडेंट उगमाराम, सहायक कमांडेंट धर्मेन्द्र सिंह मीणा एवं सहायक कमांडेंट श्रवणलाल मीणा के नेतृत्व में C-83 बटालियन के जवानों ने बुधवार दिनांक 6/7/2022 को वृक्षारोपण अभियान 2022 के तहत समवाय द्वारा गोद लिए गए गांव सांऊ सीरा में वृक्षारोपण किया गया। वृक्षारोपण अभियान में स्थानीय विधायक गोपाल मीणा, सामाजिक कार्यकर्ता कजोड घुडला, कालूराम, रामेश्वर, रामगोपाल पूर्व सरपंच महेंद्र लूणाका एवं राजकीय उच्च माध्यमिक विद्यालय सांऊ प्रधानाचार्य रोहित कुमावत, विद्यालय का स्टाफ, विद्यालय के बच्चों एवं ग्रामीणों के साथ फलदार, छायादार एवं औषधीय पौधे लगाए गए। सहायक कमांडेंट श्रवणलाल मीणा ने बताया की पेड़ों का हमारे जीवन में विशेष महत्व है। पेड़ पौधों से हमें जीवनदायिनी आक्सीजन गैस मिलती है। पेड़ पौधे मनुष्य को प्रकृति द्वारा प्रदत्त एक अनमोल एवं अनुपम उपहार है। पेड़ पौधे के बिना मानव जीवन रंगहीन एवं नीरस है। पेड़ पौधे मनुष्य एवं प्रकृति के बीच संतुलन बनाए रखने का काम करते हैं। पेड़ पौधों से हमें जीवनदायिनी औषधियां मिलती है और अनेकों प्रकार के फल फूल मिलते हैं। पेड़ पौधे



अकाल, सूखा एवं महामारी जैसी प्राकृतिक आपदाओं से हमारी रक्षा करते हैं। पेड़ पौधों से हमें ईंधन भी मिलता है। पेड़ पौधे अतिवृष्टि होने पर जमीन का कटाव रोकने में मददगार होते हैं। सहायक कमांडेंट श्रवणलाल मीणा ने

लोगों से अधिक से अधिक संख्या में पेड़ पौधे लगाने की अपील की। वृक्षारोपण अभियान में निरीक्षक के आर मेघवाल के अलावा बल के अन्य अधिकारीगण एवं रैंक कार्मिक मौजूद रहे।

Photos of Deployment/Fam-Ex/Other Activities of RAF



TREE PLANTATION AWARENESS PROGRAMME BY 83BN RAF, JAIPUR, (RAJASTHAN)

सी०आर०पी०एफ० सदा अजेय, भारत माता की जय ।